

22005D0023

L 161/52

IL-ĠURNAL UFFIĊJALI TA' L-UNJONI EWROPEA

23.6.2005

## DEĊIŻJONI TAL-KUMITAT KONGUNT TAŻ-ŻEE

Nru 23/2005

tat-8 ta' Frar 2005

**li temenda l-Protokoll 31 tal-Ftehim taż-ŻEE, dwar il-kooperazzjoni f'oqsma speċifiċi 'l barra mill-erba' libertajiet**

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea, kif emendat bil-Protokoll li jaġġusta l-Ftehim dwar iż-Żona Ekonomika Ewropea, minn hawn 'il quddiem imsejjah "il-Ftehim", u b'mod partikolari l-Artikoli 86 u 98 tiegħu,

Billi:

- (1) Il-Protokoll 31 tal-Ftehim kien emendat bid-Deciżjoni tal-Kumitat Kongunt taż-ŻEE Nru 90/2004 tat-8 ta' Ġunju 2004 <sup>(1)</sup>.
- (2) Ikun xieraq li l-kooperazzjoni tal-Partijiet Kontraenti tal-Ftehim tiġi estiża biex tkun tinkludi r-Regolament (KE) Nru 851/2004 tal-Parlament Ewropew u tal-Kunsill tal-21 ta' April 2004 li jistabbilixxi Ċentru Ewropew għall-prevenzjoni u l-kontroll tal-mard <sup>(2)</sup>.
- (3) Il-Protokoll 31 tal-Ftehim għandu għalhekk jiġi emendat sabiex jippermetti li ssehh din il-kooperazzjoni estiża b'effett mill-1 ta' Jannar 2005,

IDDEĊIEDA KIF ĠEJ:

*Artikolu 1*

Dan li ġej għandu jiddaħhal wara l-paragrafu 3 ta' l-Artikolu 16 tal-Protokoll 31 tal-Ftehim:

- “4. (a) L-Istati ta' l-EFTA għandhom jippartecipaw b'mod shih fiċ-Ċentru Ewropew għall-prevenzjoni u l-kontroll tal-mard, minn hawn 'il quddiem imsejjah iċ-Ċentru', kif stabbilit bl-att tal-Komunità li ġej:
  - **32004 R 0851**: Regolament (KE) Nru 851/2004 tal-Parlament Ewropew u tal-Kunsill tal-21 ta' April 2004 li tistabbilixxi Ċentru Ewropew għall-prevenzjoni u l-kontroll tal-mard (ĠU L 142, 30.4.2004, p. 1);
- (b) L-Istati ta' l-EFTA għandhom jikkontribwixxu b'mod finanzjarju għall-attivitajiet imsemmija taht (a) f'konformità ma' l-Artikolu 82(1)(a) u l-Protokoll 32 tal-Ftehim;
- (c) L-Istati ta' l-EFTA għandhom jippartecipaw b'mod shih fil-Bord tat-Tmexxija u għandu jkollhom l-istess drittijiet u obbligi fih bħall-Istati Membri ta' l-UE hlief għad-dritt tal-vot;

<sup>(1)</sup> ĠU L 349, 25.11.2004, p. 52.

<sup>(2)</sup> ĠU L 142, 30.4.2004, p. 1.

- (d) L-Istati ta' l-EFTA għandhom jippartecipaw b'mod shih fil-Forum Konsultattiv u għandu jkollhom l-istess drittijiet u obbligi fih bħall-Istati Membri ta' l-UE;
- (e) L-Istati ta' l-EFTA għandhom japplikaw il-Protokoll tal-Privileġġi u l-Immunitajiet tal-Komunitajiet Ewropej u r-regoli applikabbli adottati skond il-Protokoll lill-Aġenzija u lill-personal tagħha;
- (f) Permezz ta' deroga mill-Artikolu 12 (2) (a) tal-Kundizzjonijiet ta' impjeg ta' impjegati oħra tal-Komunitajiet Ewropej, ċittadini ta' l-Istati ta' l-EFTA li jgawdu d-drittijiet shah tagħhom bħala ċittadini jistgħu jiġu impjegati b'kuntratt mid-Direttur ta' l-Aġenzija;
- (g) Permezz ta' l-Artikolu 79(3) tal-Ftehim, il-Parti VII (Dispożizzjonijiet Istituzzjonali) tal-Ftehim għandha tapplika għal dan il-paragrafu;
- (h) Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 rigward l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni għandu, sabiex japplika dan ir-Regolament, japplika wkoll għal kwalunkwe dokument taċ-Ċentru dwar l-Istati ta' l-EFTA.”.

#### *Artikolu 2*

Din id-Deciżjoni għandha tidhol fis-sehh fil-jum ta' wara l-aħhar notifika lill-Kumitat Kongunt taż-ŻEE taht l-Artikolu 103(1) tal-Ftehim (\*).

Għandha tapplika mill-1 ta' Jannar 2005.

#### *Artikolu 3*

Din id-Deciżjoni għandha tiġi ppubblikata fis-Sezzjoni taż-ŻEE u fis-Suppliment taż-ŻEE ta' *Il-Ġurnal Uffiċjali ta' l-Unjoni Ewropea*.

Magħmul fi Brussell, 8 ta' Frar 2005.

*Għall-Kumitat Kongunt taż-ŻEE*  
*Il-President*  
Richard WRIGHT

---

(\*) Constitutional requirements indicated.